

వనికీరానికథ

రేడియోలో టైమ్ చెప్పేడు “లోమాటైమ్” అంటూనూ. సరిగ్గా ఆ టయిముకి రాలకి అది రాసుకుంటే తెల్ల వెంట్రుకలు నల్లగా వున్నట్టువుపిస్తాయట.

లోజూ మా ఆవిడ నన్ను నిద్దలేపే టైమది. “లేవండీ- టయిమయిందీ” అని పీయన్నంత గోముగా పలకరించే గుడ్మార్నింగ్ టైమది. నేను మొహం కడుక్కోకపోయినా నా వక్క దగ్గరికి మా ఆవిడ కాఫీ తెచ్చిచ్చే టైమది.

నేను బద్ధకంగా అట్నంచుటు ఒత్తిగిలితే, ఊడిపోయినన్ని ఊడిపోగా, నా నెత్తిమీద మిగిలిన వెండ్రుకల్ని,

మా ఆవిడ ఒక్కసారి అట్నంచుటు కలియబెట్టి “అద్దే రోజు రోజుకి చిన్న పిల్లడయి పోతున్నావు. లేస్తారా, కాఫీ వట్టుకు పొమ్మంటారా?” అనేసే టైమది.

కాఫీ వెనక్కి వట్టుకుపోతే మళ్ళీ ఎప్పుడొస్తుంది?

అబ్బో, చెప్పలేం.

మొహం కడగాలి గెడ్డం గియ్యాలి. మేడదిగి లా... రీకి వెళ్ళాలి - అట్టుంచొచ్చి స్నానం చెయ్యాలి.

అప్పుడొస్తుందా కాఫీ.

కనక -

తెచ్చిన కాఫీ వెనక్కి వట్టికెళ్ళనియ్యి కూడట. ఎం చేలంటే వాడెవడో సామెల చేసేడు కూడాను, బిట్టీన్ ది కవ్ ఎండ్ ది లివ్ దేర్ మేబి మేనీ ఎ ఫ్లీవ్ అని.

కాఫీ తాగుతున్నాను.

తాను కలియబెట్టేసిన నా జుట్టువేపు చూస్తోంది మా ఆవిడ. తన మనస్సులో ఏం ఆలోచనలు కలియబెట్టుకున్నాడో మరి తెలియదుగాని, “ఏమండీ” అని ప్రశ్నార్థకంగా పలకరించింది. “చెప్పూ!” అన్నట్టు కప్పు అంచుమించి చూసేను.

“జుట్టుకి రంగేయించు కోరాడుగంటి?”

“ఎందుకూ?”

“ఎందుకేమిటి? వండిపోతున్నాది రోజుకి గుప్పెడేసి చొప్పున!”

“వండితే వండనీలేవే!”

“అలాక్కాదు. నేనెందుకు చెప్తున్నానో కొంచెం ఆలోచించుకోండి.”

“పోదూ, గొడవా!” అంటే కప్పు చేతిలో పెట్టేసి పారిపోయింది. హాల్లో నిలువటద్దం “హాల్లో” అంటూ పలకరించింది.

“హవ్వార్యూ, ఓల్డ్ బోయ్” అన్నట్టయింది.

గబగబా దుప్పెనతో జుట్టుని మామూలుగా చేసేను.

దుప్పేసుకుంటే కొంచెం నల్ల గా కనిపిస్తుంది అక్కడక్కడ.

పరవాలేదోయ్ అనిపిస్తోంది.

జుట్టుకి రంగేసుకోవాలేమో అన్న భయం తగ్గిపోతుంది.

“తైమెంతయింది?” అని కేకేశాను.

“ఇప్పుడే కదండీ రేడియోలో చెప్పేదూ” అంటూ వచ్చింది మా ఆవిడ.

“ఏమిటి చెప్పేడు?”

తలకి అదేదో నూనె రాసుకునే తైమైందట. అని తన ఐడియాని మరో మారు బలపర్చుకునే ధోరణిలో చెప్పింది.

నేను ఖాతరు చెయ్యలేదు.

ఎనిమిదై పోయిందన్నమాట. అరగంటలో బయల్దేరితేగాని బండందదు. టిఫిన్ తయారైందా?” అన్నాను.

“అ”

బెజవాడా, హైదరాబాద్ మా వెళ్ళాలి.

ఎనిమిదీ యాభయ్యయిదుకి రైలు.

రాజమండ్రి చేరేసరికి రెండవుతుంది.

మా బావమరిది రాజమండ్రి రైల్వేస్టేషన్లో గుమస్తా. బండికి వచ్చి కలవ మని మూడ్రోజులనాడే ఉత్తరం రాసేను. ఒస్తాడు. తెరిచుంచిన పుస్తకాలు, న్యూస్ పేపర్లు అన్నీ సర్దుకున్నాను.

కార్నర్ సీట్లో పరుచుకున్న దుప్పటి బాగా నలిగిపోతే అదోమాటు తీసి దులిపి సరిగా వేసేను.

స్టేషన్లో బండాగుతోంది. మా బావమరిది ప్లాట్ ఫారంమీద సుంచుని నా కోసం బండంతా వెతుక్కుంటాడు.

నేనే లేచి కంపార్టుమెంటు గుమ్మం దగ్గర నిలబడితే—

పని సులువై పోతుంది—

అనుకుంటూ లేస్తున్నాను.

బండి ఆగింది.

“తాతగారూ, దిగిపోతున్నారా?”

వెళ్ళి పోతున్నాను గుమ్మం దగ్గరికి

“మమ్మల్నే”—

అటు తిరిగి చూసేను,

నన్నే—

నా ఎదుటి కార్పర్ సిట్లో

నలభయ్యేళ్ళావిడ కూచుందిగా, నలుగురు గడుగ్గాయి పిల్లల్లో!

ఆవిడ—

నావేపే చూస్తోంది,

తాతగారూ అని పిల్చింది—

నన్నేనా అని అనుమానంగా అటూ ఇటూ చూసేను,

నన్నే—

ఇంతవరూ లేరక్కడ.

“దిగి పోవడం లేదండీ—” అన్నాను.

“నురేమీ అనుకోకపోతే తాతగారూ, ఈ మరచెంబుతో నీళ్ళు తెచ్చి పెట్టూ? పిల్లలు దాహానికి గోల్చేస్తున్నారు!”

అంటూ చెంబు అందించింది,

ఒక్కసారిగా నిర్జాత పోయేను.

వెంటనే సద్దుకున్నాను కూడాను.

“అయ్యో దానికేం భాగ్యం, ఇలా ఇవ్వండి!” అన్నాను.

చెంబందుకున్నాను.

ఆ క్షణంలో నాకావిడమీద వాత్సల్యం లాంటిది కలిగితే బాగుణ్ణి పించింది.

“నీళ్ళేనా రల్లీ! ఈ వృద్ధుడు నీకామాత్రం సాయానికి అండగా వుండ

గలడమ్మా! నువ్వు నిశ్చింతగా వుండు తల్లీ” అని ఆమెను పొదివి పట్టుకుని వీవు నిమిరి చెప్పగలిగితే బాగుణ్ణు....

కాని అది ఎలా జరుగుతుంది.

నాకు ముప్పయ్యయిదో యేడు నడుస్తోంది.

తల పండిపోతోంది.

అదిచూసి నాకు నలభై అయిదేళ్ళు దాటాయనుకోవచ్చు. కాని నల్లజై ఏళ్ళావిడ తాతగారూ అని పిలవ్వలసినంత వార్ధక్యం కనబడదు.

పండుతున్నది తలవొక్కతే.

చర్మం మీది నున్నదనం, అవయవాలలోని దారుఢ్యం, కంఠస్వరం లోని స్పష్టత....

ఇవేవి గమనించకుండా వున్ననా ఆవిడ?

పోనీ నా వేషం చూడరాదా?

దార్కు కలర్ పెనామా ఫేటు తొడుక్కున్నాను.

డానిమీద.

నూటికి యాభైపాళ్ళు బనీను కన్నించేటట్టుగా

నూటికి నూరుపాళ్ళు బెర్లిన్ చొక్కా తొడుక్కున్నాను.

అవ్వు దేటు మోడలు నల్లదయల్ రిస్టువాచీ ధరించాను కుడిచేతికి.

అదీ చూశ్శేదా?

నే చదివే వుస్తకాలు కూడా.

భగవద్గీతలూ కాదు, బ్రహ్మసూత్రాలు కావు.

ఉపనిషత్తులు కావు ఉపన్యాస వేదాంతాలు కావు.

మామూలుగా యువతీ యువకులు చదువుకునే రంగురంగుల పత్రకలే.

పోనీ నాకు లాంగ్ సైటువల్ల సంక్రమించ వలసిన చత్వారపు కళ్ళు జోడైనా యికా రాలేదు.

ఇన్నిటిద్వారా నేను తాతగార్ని కానని స్పష్టంగా కనబడుతూవుంటే కేవలం జుట్టుచూసి....అదేదో ఆత్మసౌందర్యం గమనించిన దాణ్ణా నన్ను తాతగారూ అని పిల్చిందంటే తనకి నామీద వున్న గౌరవాన్ని తెలియజెయ్యడం లక్ష్యంగా పెట్టుకుందనుకోడమా? లేక సురచెంబు పోకుండా జాగ్రత్తపడుతున్నదనుకోడమా?

*

*

*

దెజవాడలో.

పుస్తకాల పబ్లిషర్ శాస్త్రిగారు నైషను కొచ్చేరు.

సాదరంగా స్వాగతమిస్తూ నన్ను నైషనుంచి టాన్లోకి రవాణా చేసేరు.

నేను ఆఫీసు పనిమీద వచ్చేనని సాయంత్రం షాపుకొచ్చి కలుస్తానని చెప్పేను. వాళ్ళ పుస్తకాల షాపుకి వెనక వేపుండే గదిలో నాకన్నిటికీ వసతిగా వుంటుందనీ ఆక్కడే వుండమని అన్నాడు.

“ఎందుకు లెద్దరూ మీకు లేనిపోని శ్రమ. మా వాదినగారింట్లో వుంటాను” అన్నాను.

“అదేం కుద్దు సార్. రాక రాకొస్తారు. ఏవో కథలూ కాకరకాయలూ మనం మాట్లాడువోవలసినవి చాలా వుంటాయి. మీరు మాషాపు వెనకాల గదిలో వుండాలిందే! భోజనానికో చుట్టపుచూపునో కావాలంటే మీ వదినగారింటికి వెళ్ళొచ్చులెండి”.

* * *

మర్నాడు పగలంతా ఆఫీసుపని చూసుకొని పెందరాళే మా ఒదిన గారింట్లో భోజనం చేసేసి రాత్రి ఎనిమిది గంటలవుతుండగా శాస్త్రిగారి పుస్తకాల షాపుకి చేరేను.

“ఈయన నీలకంఠంగారు. అమలాపురం” అని ఒకాయన్ని పరిచయం చేసేటూ శాస్త్రిగారు. “ఈయనే రామగోపాలంగారు” అని నన్నాయనకి చూపించేడు.

తొత్తాయన వేపు చూశాను “నమస్కారమండీ” అంటూ.

ఆరవై ఏళ్ళుంటాయాయనకి

ఎమ్మెల్యే అంచు నేత పంచె కట్టాడు.

కోరా ఖద్దరు కమ్మీజి తొడుక్కున్నాడు,

బ్లీచ్ చేసిన ఖద్దరుకండువా చొక్కాపైన జీరాడుతోంది.

“నీలకంఠంగారికి అన్నిరకాల సాహిత్యం ఇష్టమే. ఇటు కథకులూ, నవలా కార్లు, అటు పద్యాలవారూ, గేయాలవారూ అందరూ వారికి మిత్రులే. నాటక రచనమీద పైజీ నటనమీద అభిరుచి, స్వయాన నటులుకూడాను” అన్నారు శాస్త్రిగారు.

“చాలా సంతోషమండీ మిమ్మల్ని కలుసుకున్నందుకు!” అన్నాను.

కాసేపు అదీ ఇదీ మాట్లాడుకున్నాం.

ఓ ముప్పయ్యేళ్ళ సాహిత్యం మాచుభ్య తెరలు తెరలుగా దొరికిపోయింది. నేను చిన్నప్పుడు చదివిన పాత పుస్తకాలు, మానాన్నగారు మాఇంట్లో జాగ్రత్త పెట్టిన నలభయ్యేళ్ళనాటి సాహిత్య మాసపత్రికలు నాకెంతో సాయం చేసేయి సీలకంతంగారితో సమానంగా సాహిత్య చిర్రు చేసేటందుకు.

“రమణి విజయనగరం అన్నారు కదూ” అన్నాడాయన వుంతుండి.

“అవునండీ”

“అక్కడే చదువున్నాను”

“చురేనండీ”

తమకి సంగీతంలో తగు మాత్రం ప్రవేశం వుందని కూడా శాస్త్రి చెప్పాడు.

“ఆ యేదోలెండి.” అయినా విజయనగరంలో ఓ పదేళ్ళుంటే సంగీతం అదే వంట ఒట్టేస్తుంది లెద్దురూ” అన్నాడు తప్పంతా విజయనగరందే అయినట్లు “ఇచ్చ వుండాలికదా.” అన్నాను.

“తమకి ఆదిభట్ల నారాయణదాసు గారు బాగా తెలుసనుకుంటాను” అన్నాడాయన.

“లేదండీ. నేను ఐదో క్లాసులో చదువుతున్నప్పుడే ఆయన పోయారు.”

“పోసి వీణా రమణయ్యగారు?”

“అబ్బే ఆయనికా పూర్వమే పోయాడు కదండీ”

“ఏదో అల్లా అంటారు గానీ మీకు వారు కేలికపోవడమేమిటి అని కళ్ళు సన్నగాచేసి నవ్వాడాయన. “గొప్పవారితో పరిచయం సాంగత్యం. వుండీ కూడా లేదంటున్నారంటే అది కేవలం విద్య ఒసగిన వినయాన్ని సూచిస్తుందతే” అన్నాడాయన.

అప్పుడు తెలిసింది, గొయ్యతప్పవుతున్నాడా నాయనా అని.

నయనేనుప్రగల్బానికీ పోయి ఏ శ్రుత పాండిత్యమో ఆధారం చేసుకుని నారాయణదాసుగారు నాకు తెలిక పోవడమేమిటి? హరికథా పితానుహుడు కదా. ఆయన! ఆయన గజైకట్టి బల్ల మీద కదను తొక్కేడంటే—” అని అలాటిదేదో అనుంటే ఈయనగారు నన్ను తిన్నగా తీసికెళ్ళి అడిదం సూరకవికో ఆనందగజపతి మహారాజులు గారికో సమకాలికుణ్ణి చేసేసి నాపట్టుక 1885కి లాగేసేవాడే.

ఇహ కలియబడక తప్పదు." అయ్యా! మీరేమనుకుంటున్నారో ఏమో కాని నేను మాత్రం మీరనుకుంటున్నంత వయోవృద్ధుణ్ణి కానండోయ్. నేను పుట్టింది 1932 లో "అన్నాను.

"హా హ్లా హా హ్లా హ్లా! పంధొమ్మిది వందల- ఎంతన్నారూ, ముప్పయి రెండా? ఇంకానయం, నలభై రెండన్నారు కాదు! బలే హాస్యంగా మాట్లాడతారే మీరు!" అని నేనేదో చెప్పబోతూ వుంటే కూడా చెయ్యి అడ్డం పెట్టేశాడు.

* * *

మర్నాడు చెజవాడలో పని పూర్తవుతుంది, అయ్యాక హైద్రాబాదు వెళ్ళాలి, బస్సులో వెళ్ళడానికి టిక్కెట్టు రిజర్వ్ చేసుకున్నాను. ఒంటిగంట న్నరకీ బస్సు.

పడకొండున్నరకీ ఆఫీసు పని పూర్తియింది. మా తోడల్లుడుగార్ని వెంట బెట్టుకుని హడావుడిగా వాళ్ళంటికి చేరాను.

మా వాదినగారు లోపలి గదిలో ఎవరో వొక భద్ర మహిళను పీటవేసి కూర్చోపెట్టి ఆవిడతో బాతాభానీ కొడుతోంది.

"పోరుగింటావిడ! పుస్తకాల పిచ్చి ఇంతా అంతా కాదీవిడకీ" అని మా తోడల్లుడుగారు నా చెవి కొరికారు.

మేం లోపలికేళ్ళలోగా మా వాదినగారు కూడ ఆవిడ చెవి కొరికినట్టు న్నాది, నేను తన మరిదినని "చిరునవ్వు నవ్వుకుంటూ లేచి నిలబడ్డావిడ,

"మీ మరిదిగారంటే మీ సత్యభామ నిచ్చేరా?" అన్నదావిడ చిన్న గొంతుకతో.

"ఆ ఆయనే అన్నట్లు చెప్ప మరిచాను, ఈయన మా ఆయన పనిచేసే డిపార్టుమెంట్లోనే ఆఫీసరు?" అంది మా వాదినగారు?

"అలాగాండి"

"ఆ కరువాత. కథలు రాసే రామగోపాలం ఈయనే?"

"అయ్యబాబోయ్" అందావిడ "మీర్రాసినవి చాలా చదివేనండోయ్?" ఇంతలో మా తోడల్లుడు గారు కలుగ జేసుకొని "అర్జంటుగా, ఆయనకి భోజనం పెట్టు, అవతల బస్సుకి టైమైపోతోంది" అని మా వాదిన మొహం మీద నాలుగు చిటికెలు వేసేరు. లేకపోతే అప్పటికప్పుడు నాకో అభినందన సభ తయారై పోయేదేమో.

“వెళ్ళొస్తాను నుబ్బలక్షిగారూ..... అది సరే కాని చిన్నమాట. ఇలా వస్తారు? అంటూ ఆవిడ బైటికి దారి తీసింది.

ఒక్క నిమగ్నం లోనే కాళ్ళూ, చేతులూ, మొహం కడిగేసుకొని, భోజనానికి నా ఆలస్యం ఏమీ లేకుండా తయారైపోయేను, ఇంతలో మా వదినగారు పళ్ళన్నీ కనబడేట్లు నవ్వుకుంటూ వచ్చిందింటోకి.

“ఏంటీ కులసా?” అన్నాను.

“కులాసే మరి! ఇట్టునంపాదాన. అటుకీర్తి అన్నిటికీ మించి గౌరవం ఇన్నీ వున్న భావ్యవంతుడి వయాకపు కులసా కాదు మరి?” అన్నాది మా వాదినగారు.

“ఆవిడెవరో బైటికి పిల్చి చెబితేనే గాని నీకు గుర్తురాలేదులా వుంది, నా భాగ్య మంతాను” అన్నాను.

“అంతే అంతే” అని ఇంకా నవ్వుకుంటూ సంభాషణ మాతోడల్లుడు గారితో సాగించిందిమా వాదినగారు.

“మా సత్యని మాణిక్యమ్మగారి తమ్ముడికి చేసుకుంటారేమోనని పెళ్ళిమాపులకి పిల్చుకొచ్చేం మీకు గుర్తుండా. తాడేవల్ల గూడెంట్.”

“అదేమో నాకు జ్ఞాపకం లేదు. మీ అక్క చెల్లెళ్ళకి వచ్చినన్ని సంబంధాలు భూప్రపంచం మీద ఎవరికీ వచ్చుండవు. అవన్నీ ఎవడికి జ్ఞాపకం!” అనేశాడాయన.

“అప్పుడు మాణిక్యమ్మగారి తమ్ముడు నల్లగా వున్నాడని మా సత్య వాడంది గుర్తులేదటండీ?”

“అయితే అవును కాబోల్లెస్తూ, ఇప్పుడదంతా ఎందుకు? ఓ వక్కబిన్నుకి టైమైపోతుంటే!” ఆయనికా వుస్తవాల షాపుకెళ్ళి పెట్టే, బేడా సర్దుకోవాలి కూడాను. తొందరగ వాడించుంటూ వుంటే!”

“అదికాదు” అంటూ వడ్డనకి ఏర్పాట్లు చేస్తూనే. “అందర్నీ కాదని ఈ ముసలాయనకిచ్చి చేసేరుబమ్మా పిల్లనీ, రెండోపెళ్ళా, మూడోపెళ్ళా అని అడుగుతోందండీ మాణిక్యమ్మగారు,” అని మళ్ళా నవ్వింది మా వదిన.

“నుతి పోయిందేమిటే? రెండోపెళ్ళెవరికి? ఆవిడంటే అన్నాది కాని నువ్వు మళ్ళీ చెప్పడమేమిటి, నోరుముయ్యి” అన్నాడు మా తోడల్లుడుగారు. నిజమే మరి_____

నేను తోడల్లజ్జే కాక, అపీసర్ని కూడాను.

మా వాదిన నాతో సరాగాలాడితే అడింది గాక! ఆయనెక్కడాడుతూ కూచోగలడు?

* * *

హైదరాబాదు చేరేను.

సత్యప్రసాద్ ఇంట్లో దిగుతానని అతనికి రాసేను.

బస్సువిగి ఆటోచేసుకుని చిక్కడపల్లి వెళ్ళాను.

సత్యప్రసాద్ యిచ్చిన ఎడ్రస్ ను బట్టి, వీధి నెంబర్ని బట్టి ఆ ఇల్లా వెతుక్కున్నాను.

దొరికింది, అతను రాసిన ఆనవాయి—

మెయిన్ గేటుమీద చెక్కబొద్దు దానిమీద తెలుగుక్షరాలతో వి. సాంబ మూర్తి. ఎమ్.ఎ.ఎల్.టి—అన్నపేరు:

సామాను దింపించాను.

“ఎవరి కోసమండీ?”

“ఈ ఇంట్లో సత్యప్రసాద్ వున్నారు కదండీ!”

“ఉన్నారున్నారు ప్లేట్ బ్యాంక్ లో పని, ఆ కుర్రాడెనా?”

“అఁ అఁ అతనేనండీ—ఇక్కడెనా?”

“ఇక్కడే పెరటివేపె వాటా. అలా సందులోంచి వెళ్ళండి.”

అతని తెలుగుచూసి ఇతనెక్కడో సర్కారు జిల్లాలనుంచి వచ్చినవాడే నని చూడి చేసుకున్నాను.

మొహం కాస్త తేరిపార చూడగానే మనిషి గుర్తొచ్చాడు.

“నమ్మక్కారం మేష్టారు! నన్ను గుర్తు పట్టలేదండీ?”

“అదే అదే ఎక్కడో చూసినట్టు జ్ఞాపకం....”

“అదేంటి మేష్టారు మీరు విజయనగరం కాలేజీలో లెక్చరర్ గా పని చెయ్యలేదా? నేను మీ దగ్గర బి.ఏ, చదువుకున్నాను—1951లో నా పేరు రామగోపాలం సాక్!”

“నువ్వటయ్యా, నీ తస్మాచెక్కా, ఎంత మారిపోయావు? నిమ్మ చూసీ చూడగానే ఎక్కడో చూసిన మొహంలా ఉందని అనుమానిస్తూనే వున్నాను. నుమా చాని నా స్టూడెంటునుకోలేదు. అలహాబాదు యూనివర్సిటీలో నేను చదివినప్పుడు

మా ప్రొఫెసర్ కాయన సరిగ్గా యిలాగే వుండేవాడు. ఆయననుకున్నాను!" అన్నారు సాంబమూర్తి గారు షేక్ హేండ్ కోసం చెయ్యి జాపుతూ.

చేతిలో నంచి చూర్చుకోడానికి వీల్లేదన్నట్లుగా నేను ఆ చెయ్యిండుకోలేదు.

వైగా ఆటోరిజై అబ్బాయి నా సూట్ కేస్ వట్టుకుని సందులోకి దూకి పేడు.... హడావుడిగా అతని వెనకవడ్డాను.

* * *

రెండ్రోజులైంది.

హైదరాబాదులో నేననుకున్న పస్లన్నీ అయిపోయాయి. సాయంకాలానికి గాని రేపుదయానికి గాని చెజవాడకి బస్సుటిక్కెట్టు కొనేయ్యమని సత్య ప్రసాద్ కి చెప్పేను.

వేగిరం విశాఖవట్టునికి వెళ్ళిపోవాలనున్నాది.

అంచేత సాయంకాలం బస్సుకే టికెట్ దొరికితే జాపుణ్ణిపిస్తున్నది. ఇంతట్లోకే సత్యప్రసాద్ ఫోన్ చేసి టిక్కెట్టు రేపటికేనని ఇవాళ ఉండిపోక తప్పదని చెప్పాడు. యుపతీమండల్లో చెంబై వైద్యనాద్ భాగవతార్ కచేరి వుంది రమ్మన్నాడు.

నాలుగురోజుల్నించి ఆఫీసు పస్లతో ప్రయాణాల్లో సతమతమయిపోతున్నాను. ఇవాళ అనుకోకుండా ఈ అదృష్టం!

మహానుభావుడు, చెంబై మనం కావాలనుకున్నపుడు దొరకడు. ఆ మధ్య ఆయన విశాఖవట్టుం వచ్చినపుడు ఊపిరి తలవని పని. వెళ్ళలేక పోయాను.

ఇప్పుడు తలవని తలంపుగా ఈ అవకాశం.

గొప్ప అవేశం వచ్చింది.

"సంగీత జ్ఞానము భక్తివినా సన్మార్గము కలదే మనసా" అనుకుంటూ గొప్ప సంగీతం వినడానికి మనస్సుని ఆయత్తం చేస్తున్నాను.

నాలుగురోజుల్నించే టెలిన్ ఫులెన్ బట్టల చుధ్య ఉక్కిపోతున్నాను. దాని కూడా రిలీఫ్ దొరికింది.

మొహం కడుక్కున్నాను, తల దుప్పుకున్నాను. తలంటు పోసుకున్నానేమో, జుట్టు పుచ్చులాగున్నాది. గొప్ప సుఖంగా వుంది.

తలకంసీసా తీసుకుని నిలువుగా పొడుగ్గా బొట్టెట్టుకున్నాను.
 గ్లాస్కో ముల్లుపంచె తీశాను. ఉభయపింజలూ పోసి కట్టాను.
 కళ్ళీ లాల్చీ వేసుకున్నాను.

అటుచెప్పలు తొడుక్కుని బైటికొచ్చాను, బస్టాండ్ దాక వచ్చి కిళ్ళీ
 కొట్టమీడి దణసున్నర ఆకులూ, నాలుగు వక్కపొడి పొట్లూలు, ఇంత సున్నం
 ముద్దా కొనుక్కున్నాను జేబులో ఉమాదేవిగారిచ్చిన ఏలక్కాయలూ, అవం
 గాలూ ఉన్నాయి.

బస్సులోనం చూస్తూ తాంబూలం వేసుకుంటున్నాను. చిన్నప్పడు
 మద్రాసులో ఉన్నప్పడు అలవాటు, సున్నం సున్నగా ఉన్నది. అకులకి పట్టింది
 గురుగా పున్నది ఎలక్ట్రిక్ పోల్ కి రాస్తున్నాను.

ఒకావిడ ఆ పోల్ని ఆనుకుని నిలబడ్డాది. ముచ్చటగా ముగ్గురు పిల్లలు
 న్నారు. సున్నంచెట్టు ఎర్రచీరకి ఎక్కడ తగుల్తుందోనని దూరంగా జరుగుతూ
 హైదరాబాదులో ఈ "వెల్తలిపాక్" గాడు ఎవడన్నట్టు తేరిపార చూసింది నావైపు.

నేనూ చూశాను.

అనుమానం వేసింది.

ఎక్కడో చూశాను.

మీలో ఎవరికెప్పుడు తిరిగేలోగా మర్రెండు సార్లు చూశాను.

నమ్మకం ఏర్పడుతోంది—

గాయత్రీ!

ఇక్కడున్నాడా గాయత్రీ?!

ముగ్గురు పిల్లలు కూడానా?

నావేపు చూస్తున్నాది గాయత్రీ.

నేనెవరో ఇంకా గుర్తు రాలేదులావుంది.

"సార్ల జ్ఞాపక మేదియో—వలుకరించెను గుండెలో" అని రాసేడు

కవి,

1951 నాటి మాట.

నేను బి.ఎ. ఫైనలియర్ .

రను ఎస్సెస్సెల్సీ—

మాట ఎస్సెస్సెల్సీదాకా లెక్కలు చెప్పిన సుబ్బారావుగారమ్మాయి,

గాయత్రీ.

తనకి పదహారో ఏడు.

విజయనగరంలో—

అన్నాళ్ళూ ఎక్కడున్నా కానీ ఆ ఏడాది మా ఇంటికెదురుగా వున్నం
ట్టోకి వచ్చేరు.

చెవిలో సొంతరాగం గుంయిమంటున్న తుమ్మెదని నేను.

విడివిదని మొగ్గ గాయత్రి.

చూపుల్తోనే సంపూర్ణాలింగనాలు చేసేసుకునేవాళ్ళం.

అంతకంటే ఏం చెయ్యాలో మాకు తెలీదు అప్పటికి మరి.

ఆ తరువాత కొన్నాళ్ళకి వాళ్ళెరిపోయారు.

ఆ ఇంట్లోంచి. నాకు గాయత్రి అపుపళ్ళేదు మరి. కాని పెళ్ళిచూపుల
కెళ్ళి ఆడపిల్లల్ని పరిక్షగా చూసేటపుడు గాయత్రే జ్ఞాపకం వచ్చి ప్రతి పిల్ల
అలాగే కనబడేది. కాని ప్రతిపిల్లకి గాయత్రికున్నలాటి కళ్ళెక్కింబొస్తాయి.
ఎక్కడో సత్యభామకి తప్ప!

పిల్లలు నచ్చకపోయినపుడల్లా గాయత్రి జ్ఞాపకానికొచ్చి ఆ మాట చెప్ప
డానికి మొహమాట పడిపోయేవాణ్ణి—

నాకిప్పుణ్ణించీ పెళ్ళేమీటమ్మా అని తేల్చేసేవాణ్ణి.

చివరికోసారి మా అమ్మతో అన్నాను.

సుబ్బారావు మేష్టారమ్మాయి గాయత్రినైతే చేసుకుంటానమ్మా అని,
మా అమ్మ భోగట్టాలు చేసింది ఎక్కడున్నా దెక్కడున్నాది మా కాబోయే
కోడలంటూనూ

ఎక్కడున్నాదో మరి తెలిసిందే కాదు.

చివరికిక్కడ తేలింది.

“ననుస్కారమండీ” అంది. రెండు చేతులూ జోడించి

నోట్పిండా ఆకులు చెయ్యగిడించేసు.

“మీది విజయనగరం కాదండీ?”

ఇన్నాళ్ళయి పోయినా నేను పలకరించి మాట్లాడలేకపోయాను. పైగా
తను పలుకరిస్తేకూడా మాట్లాడానికి వీల్లేకుండా ఈ ఆకులు నమలడం వొకటి.
తల నిలుపుగా ఆడించెను.

ఉమ్ము తుంపర్లు గాని పడిపోతాయేమోననే భయంతో కొంచెం వెనక్కి
తగ్గేను.

“మీ ఇంటిపేరు భవిషిషాటివారు కాదా?”

కుడిచేతి చూపుడువేయితో “కరెక్ట్” అని సంజ్ఞ చేసేను.

“నేను గాయత్రినండి సుబ్బారావుగారమ్మాయిని— మీ ఇంటెదురుగుండా పుండేవాళ్ళం కొన్నాళ్ళు. జ్ఞాపకం ఉన్నామా?”

ఓ చూటు ఉమ్మి “అయ్యో, ఎంత మాటా!” అన్నాను.

“మీ అద్దాయి రాజుగోపాలం అని వొకడుండాలి, ఇప్పుడెక్కడున్నాడు?”

వెనకాల ఏదో రాయి తగిలినట్టు అయింది. అడుగు తడబడింది. బర్డు మంటు బస్సొచ్చింది.

“దిర్కెత్ పురా చల్తీ”? అని అడుగుతూ వాడేం చెప్తున్నాడో వినిపించు కోకుండా బస్సులో దూరీసేను.

*

*

*

చాలేదు పైషన్లో రైలు దిగేసరికి పావుతక్కువేడవుతోంది. రిజ్జ మాటాడుకున్నాను. ఇంటికి చేరేసరికి ఎనిమిది దగ్గరవుతోంది.

పనిమనిషి నేనూ వాకేసారి గుమ్మం దగ్గర తటస్థపడ్డాం.

“సరేగాని అలా సెలూన్ కెళ్ళి అప్పారావు నోసారి రమ్మన్నానని చెప్పిరా” అని పనిమనిషికి పురమాయించేను.

పనిమనిషి వెళ్ళింది.

“అప్పారావెందుకూ?” అంటూ సత్యభామ ఎదురొచ్చిందింట్లోంచి.

జేబులోంచి రెండు సీసాలుగా వున్నదొక పాకెట్ తీశాను.

“ఏమిటిది?”

“జుట్టుకి రంగేసుకొమ్మన్నావుగా”

“అన్నానుగానీ మీరు వేసుకుంటారని అనుకున్నానటండి! ఇంతకీ ఏం జరిగింది.

“కథే జరిగింది.”

“ఏమి కథ?”

“పనికిరాని కథ”

“పనికిరాక పోవడమేమీ?”

“నిజంగా జరిగిందేదైనా సరే కథగా పనికిరాదన్నారు ఆస్కార్ వైల్డు!”

“లోమా కైమ్” అని అరుస్తున్నాడు రేడియో సిల్వోన్లోంచి.